

Press Release
March 16, 2017
For immediate release

ایس ای سی پی نے سٹاک مارکیٹ بارے گمراہ کن ریسرچ رپوٹوں کا نوٹس لے لیا

اسلام آباد (۱۶ مارچ) سکیورٹیز اینڈ ایکس چینج کمیشن آف پاکستان نے سٹاک مارکیٹ کے بارے میں پھیلائی جانے والی گمراہ کن ریسرچ رپوٹوں کا سخت نوٹس لیا ہے۔ ان رپوٹوں میں عدالت میں زیر سماعت معاملات کے بارے میں قیاس آرائیوں پر مبنی رو بہ اپنایا گیا ہے۔ یہ بہت ہی نامناسب ہے کہ ریسرچ کرنے والے اس بارے میں رائے دیں کہ کسی عدالت کے کسی مقدمے کے فیصلہ سے سٹاک مارکیٹ کے انڈیکس میں کتنا اضافہ یا کمی ہو سکتی ہے۔

یہ رپوٹیں کسی بھی طرح ریسرچ ماہرین کی آزادی اور معروضیت کا مظہر نہیں ہیں اور ان میں مارکیٹ پر رائے زنی کرتے ہوئے ضروری احتیاط کا بھی خیال نہیں رکھا گیا۔ ایسی رپوٹیں سٹاک مارکیٹ پر منفی اثر ڈال سکتی ہیں۔

ایس ای سی پی کی جانب سے مذکورہ تجزیہ نگاروں کو متنبہ کرتے ہوئے ہدایت کی گئی ہے کہ وہ سٹاک مارکیٹ بارے رائے دیتے ہوئے ریسرچ انالسٹ ریگولیشنز 2015 کی تعمیل کریں۔ اس حوالے سے قانون کی خلاف ورزی کو قانون کے مطابق سختی سے نمٹا جائے گا۔

ایس ای سی پی کے چیئرمین نے متعلقہ افسروں کو ہدایت کی ہے کہ وہ موجودہ حالات کے تناظر میں ریسرچ انالسٹ ریگولیشنز کا جائزہ لیں۔